

श्री.बाबासाहेब पुरंदरेच्या उपस्थितीत झालेले भाऊंचे भाषण

प्रसंग- बाबासाहेब पुरंदरेचा सत्कार समारंभ

दि. ०३-०३-२०११, स्थळ -गंधे सभागृह, जळगाव

लोकांनी चालवलेलं लोकांसाठी आणि लोकांचे राज्य ही लोकशाहीची व्याख्या. आम्हाला जेव्हा हा प्रश्न पडला की काल आपण या पक्षात होतो आज आपण या पक्षात आलो हे कसं काय होतं, याला काही अर्थ आहे की नाही, तर आम्ही त्याचा खूप शोध घेतला. मी स्वतः पुस्तकं चाळली की लोकशाही किती तज्ज्ञ आहे. याचा मुळ पाया काय तर त्याचा मुळ पाया लोकशाही म्हणजे लोकांची शाही, लोकांचे राज्य, लोकांच्या जे मनात आहे ते आपण केलं पाहिजे. मग लोकांच्या मनात काय आहे याचा शोध घेण्यासाठी आपल्याला लोकांच्या समोर जायला पाहिजे आणि प्रत्येकवेळा लोकांच्या समोर जाऊन शोध घेतला तर आपल्याला गवसतं की लोकांना काय हवयं. लोकांना जे हवं आहे ते ज्या वेळेला घडत नाही त्यावेळेला मग खांदेपालटच होत नाही तर पक्ष पालटसुद्धा होत असते. आणि ही प्रक्रिया आपल्यादेखत सुरू झाली.

लोकांना जे हवं आहे ते तुम्ही दिलं पाहिजे आणि त्याचा प्रतिकार न करता त्याला प्रतिसाद दिला पाहिजे हा विषय राज्यकर्त्यांच्या सुद्धा आता लक्षात यायला लागला आहे. आम्ही हा फार पूर्वीच सोडून टाकला की एकदा नव्हे हजारदा पक्ष बदलेल जर

लोकांच्या हितासाठी असेल तर. लोकहितासाठी म्हणून हा संघर्ष झाला. मित्रांनो काही दिसत नसतांना धावत सुटणे याचे नाव परमार्थ आणि जे दिसतं ते मिळविण्यासाठी धावणे याचं नाव स्वार्थ. स्वार्थासाठी जर हे करायचं असलं तर तत्वांशी सांगड करून बहुसुखीने काढून घेतल असतं. परंतु त्याच्यासाठी करायचं नव्हतं, तत्वासाठी ते करायचं होतं म्हणून इतके दिवस वाट पहावी लागली.

मित्रांनो, नाथाभाऊंविषयी मला जास्त माहिती नाही, माझा त्यांच्या जवळून परिचय झालेला नाही, त्यांच्या जीवनाचा मी अभ्यास केलेला नाही, त्यांचं बॅकग्राऊंड मला माहिती नाही. म्हणून या बोलण्याच्या ओगामुळे नाथाभाऊंबद्दल मी जास्त बोलू शकलो नाही त्याबद्दल मला क्षमा करा. माहिती नसताना बोलणं हे माझं काम नाही. आणि काहीतरी बोलायला खूप काही अभ्यासावं लागतं. काहीतरीच बोलण्यासाठी मोठ्ठ व्यासपीठ आणि धोतीचे कपडे घालावे लागतात. काहीतरी बोलू असं मनाला पटत नाही आणि म्हणून आत्तापर्यंत मंत्री झाल्यानंतर नाथाभाऊंनी जळगावसाठी जे काही केलं, त्याच्याबद्दल त्यांचे आपण शतः शतः आभार मानू. नाथाभाऊंना त्याची चांगली जाणीव आहे की जळगाव जिल्ह्याचा बॅकलॉग हा सातशे कोटी रुपयांचा आहे आणि पंधरा वर्षांचा आहे. पंधरा वर्षे आणि सातशे कोटी रुपये एवढा मोठा बॅकलॉग नाथाभाऊंनी भरून काढण्याची खूप झपाट्याने सुरुवात केली आहे. आणि त्यांना भरभक्कम पाठिंबा म्हणून दादा सुद्धा मंत्रीमंडळात गेलेले आहेत. मित्रांनो असं घडत नाही, की एखादा जो मंत्री स्वतः आहे, आणि दुसरा आपला जिल्ह्यातला मंत्री व्हावा अशी इच्छा प्रदर्शित करावी. केवळ इच्छा प्रदर्शित केली नाही तर त्या गोष्टीचा त्यांनी पाठपुरावा केला की, दादांना मंत्रीमंडळात घेतलं गेलं पाहिजे आणि त्यासाठी त्यांनी स्वतःच्या पक्षामध्ये खूप प्रयत्न केलेत.

मला हे नमूद करून सांगावसं वाटतं की ज्याने हा जो काही पायंडा जळगाव जिल्ह्याच्या विकासामध्ये महत्वाचा आहे, आणि हा पायंडा कायम कसा राहिल याच्याबद्दल आपण दोघांनी सतर्क रहावं, ही लोकांची अपेक्षा आहे. आपण जर ते करू शकलात तर जळगावचा एक विकास मोठ्या झपाट्याने, चांगल्या पद्धतीने होऊ शकेल हा त्याच्यामागचा विचार आहे. आज खूप महिलांना सुद्धा इथे यावसं वाटल असेल, पण पुरुष संख्या जास्त असेल तर आपण जायला नको, यामुळे त्या थंबल्या. हे पुरुषांसाठी खूप चांगले वाक्य किंवा चांगला विचार आहे, अशातला भाग नाही. परंतु जागाच कमी पडणार याची सर्वाना कल्पना असल्यामुळे निम्मे लोक इथे आलेच नाहीत. म्हणजे वस्तुतः मी जरी

प्रेक्षकांमध्ये असतो तर हेच केलं असतं. जागेअभावी जे लोक या सोहळ्याला आले होते त्यातले निम्मे लागे निघून गेलेत. आपण या शांत वातावरणात बसलात, आपल्या अपेक्षा काय? तर नाथाभाऊ व दादांनी खूप काम करावं, जळगावचा विकास घडवावा, प्रत्येक बाबतीत घडवावा. तुम्ही बघितले असेल की इथे हार घायला जे लोक आलेत ते बघितलं असेल तर जास्त करून प्रौढ वर्ग ९५ टक्के होता आणि बाकी ५ टक्के इतर वर्ग होता. दादांनी आतापर्यंत जी मोठ्यातली मोठी कामं केली असतील त्याच्यात शेतकरीवर्गाला जवळ समजून तसं ते वागलेत. अगदी अक्षरशः मार खाल्ला. आणि तो प्रेमाचा मार आहे असं समजून परत त्यांच्याकडे चांगल्या दृष्टिने पाहतात. त्यांचा खऱ्या अर्थाने मोठेपणा आहे असं मी मानतो.

मोठे होण्याच्या नादात अनेकजण वस्तू गमवतात, वस्तू जमवण्याच्या नादात आपली माणसं गमावतात. मंत्री महोदयांना माझी विनंती आहे की, सत्तेच्या शोधामध्ये आणि सत्तेवर पोहोचल्यानंतर आपल्या माणसांकडे नीट लक्ष ठेवा. आपली माणसं म्हणजे कोन? आपली स्तुती करतात ते नव्हे, आपली माणसं म्हणजे कोन? आपली वाहवा करून फार जवळचे आहेत ती नव्हेत, आपली माणसं म्हणजे कोन? ज्यांचा स्वार्थ तुमच्या कडून गोड बोलून काढून घेणारी नव्हेत, आपली माणसं म्हणजे कोन? आपली माणसं अशी ती माणसं जी केवळ आपलं बरं व्हावं आणि आपल्या निमित्ताने या जिल्ह्याचे बरं व्हावं या अपेक्षेने नेहमी आपल्याकडे बघत असतात. ती तुमच्या समोर येणारही नाहीत, दिसणारही नाहीत, अदृश्य स्वरूपात असतील त्या माणसांची ——— करणं आवश्यक आहे, असं मला वाटतं. या भव्य प्रसंगी आपण आणि संयोजकांनी मला हा बहुमान दिला त्याबद्दल त्यांचे मी आभार मानतो. आपण उत्सुक आहात नाथाभाऊंना, दादांना ऐकण्यासाठी त्याबद्दल मी आपला जास्त वेळ न घेता रजा घेतो.

जयहिंद जयमहाराष्ट्र!